

# పోచారం గెలుపుతో కార్యకర్తల సంబురాలు



కోటగిరిలో సంబురాలు పాల్గొన్న బీఆర్ఎస్ శ్రేణులు



రుద్రూర్ మండలం చిక్కడపల్లిలో..

కోటగిరి/ రుద్రూర్/ వర్ది/ మోస్రా (చందూర్), డిసెంబర్ 3 : అసెంబ్లీ ఎన్నికల్లో బీఆర్ఎస్ బాన్సువాడ నియోజకవర్గ అభ్యర్థి పోచారం శ్రీనివాసరెడ్డి ఆదివారం భారీ మెజార్టీతో గెలుపొందారు. ఈ సందర్భంగా బాన్సువాడ నియోజకవర్గంలోని వివిధ మండలాలు, గ్రామాల్లో బీఆర్ఎస్ నాయకులు, కార్యకర్తలు పటాకులు కాల్చి, స్వీట్లు పంచుకొని సంతోషం వ్యక్తం చేశారు.

కోటగిరి ఉమ్మడి మండలంలోని సోంపూర్, జల్లాపల్లి ఆబాది, కోటగిరి మండలకేంద్రంలోని చావిడిగల్లి, రచ్చగల్లిలో పటాకులు కాల్చారు. రుద్రూర్ మండలంలో ఆదివారం బీఆర్ఎస్ శ్రేణులు సంబురాలు జరుపుకొన్నారు.

రుద్రూర్ మండలంలోని అక్కర్నగర్, చిక్కడపల్లి, సులేమాన్ నగర్లో పటాకులు కాల్చి సంతోషం వ్యక్తం చేశారు. కార్యక్రమంలో బీఆర్ఎస్ గ్రామ శాఖ అధ్యక్షుడు మోహన్, సీనియర్ నాయకులు హన్మంతు, రమేష్, రాజు, గోపి, రాము, లాల్మహ్మద్, మక్య్యూ, సాయిలు, పరమేశ్, కార్తిక్, సాయినాథ్, గంగారాం తదితరులు పాల్గొన్నారు.

వర్ది, మోస్రా, చందూర్ మండల కేంద్రాలతోపాటు గ్రామాల్లో కార్యకర్తలు పటాకులు కాల్చి, పోచారం శ్రీనివాసరెడ్డికి శుభాకాంక్షలు తెలిపారు. వర్దిలో నిర్వహించిన కార్యక్రమంలో బీఆర్ఎస్ మండల అధ్యక్షుడు గిరి, వెలగపూడి గోపాల్, నాయకులు, కార్యకర్తలు పాల్గొన్నారు.



చందూర్లో పటాకులు కాలుస్తున్న బీఆర్ఎస్ నాయకులు



సోంపూర్లో మండలంలో స్వీట్లు తినిపించుకుంటున్న బీఆర్ఎస్ నాయకులు

## పెద్దమ్మ ఆలయ వార్షికోత్సవం

ఇంద్రావతి, డిసెంబర్ 3 : మండలంలోని గన్నారం గ్రామంలో పెద్దమ్మ 95వ వార్షికోత్సవాన్ని ఆదివారం ఘనంగా నిర్వహించారు. ముదిరాజ్ కులసంఘ సభ్యుల సమక్షంలో ఈ కార్యక్రమాన్ని నిర్వహించారు. మహిళలు బోనాలతో ఆలయానికి తరలివెళ్లి పూజలు చేశారు. పాడిపంటలు, పశువులు, ప్రజలు సుఖసంతోషాలతో ఉండాలని, ప్రతి సంవత్సరంలాగే పెద్దమ్మ ఆలయ వార్షికోత్సవాన్ని నిర్వహించినట్లు ముదిరాజ్ కులసంఘాలు తెలిపారు. కార్యక్రమంలో ముదిరాజ్ సంఘ సభ్యులు గడ్డం అశోక్, ఎర్ర చిన్న భూమయ్య, మహిళలు, గ్రామస్థులు పాల్గొన్నారు.



బోనాలతో ఆలయానికి వెళ్తున్న మహిళలు

## యాచకురాలి అంత్యక్రియలు నిర్వహించిన పోలీసులు

రెంజల్, డిసెంబర్ 3 : మండలంలోని నీలా గ్రామంలో యాచకురాలు మృతి చెందగా ఆదివారం అంత్యక్రియలు నిర్వహించినట్లు ఎస్సై పి.ఉదయకుమార్ తెలిపారు. బోధన్ పట్టణానికి చెందిన రావుల గంగారాం, తన కూతురు లక్ష్మి (18) నీలా గ్రామంలో యాచకురాలు జీవనం సాగిస్తున్నారు. కొన్ని రోజులుగా లక్ష్మి కామెర్డ్ వ్యాధితో బాధపడుతోంది. శనివారం రాత్రి ఆమె మృతి చెందినట్లు స్థానికులు పోలీసులకు సమాచారం అందింది. ఎస్సై ఉదయకుమార్ ఆదివారం సంఘటన స్థలానికి చేరుకుని వివరాలు సేకరించారు. లక్ష్మి అంత్యక్రియలు నిర్వహించే స్తోమత తండ్రి గంగారామ్కు లేక పోవడంతో స్థానికుల సాయంతో ఎస్సై ఉదయకుమార్ దగ్గరుండి లక్ష్మి అంత్యక్రియలు నిర్వహించారు.



యాచకురాలి అంత్యక్రియలు నిర్వహిస్తున్న పోలీసులు

## ఘనంగా అయ్యప్ప పడిపూజ

శక్కర్నగర్, డిసెంబర్ 3 : బోధన్ పట్టణం రాకాసీపేట్లోని అయ్యప్ప స్వామి ఆలయంలో ఆదివారం పడిపూజా కార్యక్రమాన్ని భక్తిశ్రద్ధలతో నిర్వహించారు. ఆలయంలో పూజారి సంతోష్ శర్మ మంత్రోచ్ఛారణల మధ్య అయ్యప్ప స్వామిలు పడిపూజ నిర్వహించారు. స్థానిక ఇందూర్ హైస్కూల్ కరెస్పాండెంట్ కొడాలి కిశోర్ అయ్యప్ప స్వామిలకు భిక్ష (అన్నదానం) ఏర్పాటు చేయించారు. కార్యక్రమానికి అయ్యప్ప సేవా సమితి ప్రతినిధులు, అయ్యప్ప స్వాము, భక్తులు హాజరయ్యారు.

మాలధారణ కార్యక్రమం ఆదివారం నిర్వహించారు. ఈ సందర్భంగా గురుస్వామి నగేశ్ శర్మ మాట్లాడుతూ మాలధరించిన స్వాములు 41 రోజులపాటు ఉదయం, సాయంత్రం ప్రత్యేక పూజా కార్యక్రమాలు నిర్వహిస్తారని పేర్కొన్నారు. రాత్రి సమయంలో భజన కార్యక్రమాలు నిర్వహిస్తారని తెలిపారు.



బోధన్ రాకాసీపేట్లో అయ్యప్ప పడిపూజ నిర్వహిస్తున్న స్వాములు

## అయ్యప్ప లధారణ..

ఆర్మూర్టోన్, డిసెంబర్ 3 : పట్టణంలోని జంబీహనుమాన్ ఆలయంలోని అయ్యప్ప స్వామి ఆలయంలో గురుస్వామి నగేశ్ శర్మ ఆధ్వర్యంలో స్వాముల



ఆర్మూర్లో అయ్యప్ప స్వామి ఆలయంలో మాలధారులు

## ఉత్సాహ రేపిన బోధన్ ఎన్నికల కౌంటింగ్

బోధన్, డిసెంబర్ 3 : బోధన్ అసెంబ్లీ నియోజకవర్గం ఓట్ల లెక్కింపు ఆద్యంతం ఉత్సాహం కలిగించింది. ఆదివారం ఈ ఓట్ల లెక్కింపు నిజామాబాద్ నగరంలోని పాలిటెక్నిక్ కళాశాల భవనంలో నిర్వహించారు. ఈ నియోజకవర్గ ఓట్లను మొత్తం 18 రౌండ్లలో లెక్కించారు. కొన్ని రౌండ్లలో బీఆర్ఎస్ కు, మరికొన్ని రౌండ్లలో కాంగ్రెస్ కు లీడ్లు రావడంతో ఎప్పుటికప్పుడు ఈ రెండు పార్టీల అభ్యర్థులు మహ్మద్ షకీల్, పొద్దుటూరి సుదర్శన్రెడ్డి అధికృతలు మారుతూ వచ్చాయి. రౌండ్ రౌండ్కూ ఉత్సాహం పెరుగుతూ వచ్చింది. కాంగ్రెస్ అభ్యర్థి సుదర్శన్రెడ్డికి బీఆర్ఎస్ అభ్యర్థి మహ్మద్ షకీల్ గట్టి పోటీ ఇచ్చారు. ఓట్ల లెక్కింపులో మొదటి, రెండు, మూడో రౌండ్లలో బోధన్ మండలంలోని 36 పోలింగ్ బూత్ల ఓట్ల లెక్కించగా కాంగ్రెస్ అభ్యర్థి సుదర్శన్రెడ్డికి అధికృత వచ్చింది. బోధన్ మండలంలోని చివరి పోలింగ్ బూత్ ఓట్ల లెక్కింపు పూర్తయ్యేసరికి కాంగ్రెస్ అభ్యర్థి సుదర్శన్రెడ్డి 4,761 ఓట్ల అధికృత సాధించారు. బోధన్ పట్టణంలోని పోలింగ్ బూత్ల కౌంటింగ్ లో బీఆర్ఎస్ అభ్యర్థి మహ్మద్ షకీల్ కు మంచి అధికృత వచ్చింది. 4,5,6,7 రౌండ్లలో షకీల్ కు లీడ్ రావడంతో 7వ రౌండ్ ముగిసేనాటికి ఆయనకు సుమారు ఐదు వేల అధికృత వచ్చింది. ఆ తర్వాత రౌండ్లలో సువ్యా.. నీనా అన్నట్టుగా ఓట్లు వచ్చాయి. రెంజల్ మండలంలోని రౌండ్లలో బీఆర్ఎస్ కు కాంగ్రెస్ కంటే ఎక్కువ ఓట్లు వచ్చాయి. సాలారా, నవీపేట్, ఎడవల్లి మండలాల ఓట్ల లెక్కింపులో సుదర్శన్రెడ్డికి అధికృత లభించింది. ఓట్ల లెక్కింపులో బోధన్లో కాంగ్రెస్ కంటే బీఆర్ఎస్ కు సుమారు 9 వేల ఓట్లు అధికంగా వచ్చాయి. మొత్తం రౌండ్లు, పోస్టల్ బ్యాలెట్ ఓట్ల లెక్కింపు పూర్తయ్యేసరికి బీఆర్ఎస్ కంటే కాంగ్రెస్ కు 3,062 ఓట్ల అధికృత లభించింది. దీంతో కాంగ్రెస్ విజయం సాధించింది.

## నేడు రాష్ట్రస్థాయి కవి సమ్మేళనం

నిజామాబాద్ కల్చరల్, డిసెంబర్ 3 : రాష్ట్రస్థాయి కవి సమ్మేళనం, సరస్వతీ రాజ్ హారిదా ప్రతిభా పురస్కారాల ప్రధానోత్సవ కార్యక్రమం నేడు (సోమవారం) నిర్వహించనున్నట్లు హారిదా రచయితల సంఘం అధికార ప్రతినిధి నరాల సుధాకర్ ఆదివారం ఒక ప్రకటనలో తెలిపారు. మధ్యాహ్నం 12.30 గంటలకు ఆర్మూర్ రోడ్ లోని నవ్యభారతి గ్రోబల్ స్కూల్ సమావేశ మందిరంలో ఏర్పాటు చేయనున్నట్లు పేర్కొన్నారు. ఈ కార్యక్రమానికి రాష్ట్ర ఉన్నత విద్యా మండలి చైర్మన్ ఆచార్య లింబాద్రి, ప్రముఖ రచయిత డాక్టర్ అమృతలత, తెలంగాణ రచయితల సంఘం రాష్ట్ర ప్రధాన కార్యదర్శి డాక్టర్ వి. శంకర్, నవ్యభారతి విద్యాసంస్థల చైర్మన్ క్యాతం సంతోష్ కుమార్ తదితరులు హాజరుకానున్నట్లు తెలిపారు. రాష్ట్ర నలుమూలల నుంచి కవులు, కవయిత్రులు కవితాగానం చేస్తారని, సాహిత్యాభిమానులు పెద్ద సంఖ్యలో హాజరై కార్యక్రమాన్ని విజయంతం చేయాలని కోరారు.

## నేడు రుద్రాభిషేకం

నిజామాబాద్ కల్చరల్, నవంబర్ 3 : జిల్లా కేంద్రంలోని నీలకంఠేశ్వరాలయంలో నమక చమక, బిల్వపత్ర రుద్రాభిషేకం తదితర పూజా కార్యక్రమాలను నేడు (సోమవారం) నిర్వహించనున్నట్లు ఆలయ ఈవో వేణు ఆదివారం ఒక ప్రకటనలో తెలిపారు. కార్తీక బహుళ సప్తమి, సోమవారం పురస్కరించుకొని ప్రత్యేక పూజలు నిర్వహించనున్నట్లు పేర్కొన్నారు. భక్తులు పెద్ద సంఖ్యలో హాజరై స్వామి అనుగ్రహానికి పాత్రులు కావాలని కోరారు. న్యూలీకరోడ్ లలితాదేవి ఆశ్రమాలయంలో కొలువైన దుబ్బా రాజేశ్వరస్వామి, కోటగల్లిలోని మార్కండేయ మందిరం, హైదరాబాద్ రోడ్ లోని మనో కామేశ్వరాలయం, వినాయక్ నగర్ లోని అమరేశ్వరాలయం, శ్రద్ధానంద గంజ్ లోని ఉమామహేశ్వరాలయం, గాజులపేటలోని ఓంకారేశ్వరాలయాలలో కార్తీక మాస మూడో సోమవారం పురస్కరించుకొని ప్రత్యేక పూజలు, అభిషేకాలు నిర్వహించనున్నట్లు వివరించారు.

## రేపటి నుంచి వేంకటేశ్వర స్వామి ఆలయ వార్షికోత్సవాలు

ధర్మల్లి, డిసెంబర్ 3 : మండలంలోని గోవిందపల్లి గ్రామ పరిధిలో ఉన్న లక్ష్మీ వేంకటేశ్వరస్వామి ఆలయం 11వ వార్షికోత్సవాలను ఈనెల 5 నుంచి నిర్వహించనున్నట్లు నిర్వాహకులు గోవిందపల్లి గ్రామ కమిటీ, ఆలయ కమిటీ సభ్యులు ఆదివారం ఒక ప్రకటనలో తెలిపారు. ఈనెల 5 నుంచి 9వ తేదీ వరకు ప్రత్యేక పూజా కార్యక్రమాలను నిర్వహించనున్నట్లు పేర్కొన్నారు. మండలంలోని భక్తులు పెద్ద సంఖ్యలో తరలివచ్చి కార్యక్రమాలను విజయవంతం చేయాలని కోరారు. భక్తులకు ప్రతిరోజూ అన్నదానం ఉంటుందని తెలిపారు.

## త్రివేణి సంగమ క్షేత్రంలో పూజలు

రెంజల్, డిసెంబర్ 3 : మండలంలోని కందకుర్తి గోదావరినదిలో ఆదివారం భక్తులు పుణ్య స్నానాలు ఆచరించారు. త్రివేణి సంగమ క్షేత్రాన్ని భక్తులు పెద్ద ఎత్తున తరలివచ్చారు. పుష్కర ఘాట్ల వద్ద పుణ్య స్నానాలు ఆచరించి, నది ఒడ్డున ఉన్న శివాలయం ముందున్న నంది విగ్రహం వద్ద పూజలు నిర్వహించారు.



కందకుర్తి గోదావరి ఒడ్డున పూజలు నిర్వహిస్తున్న భక్తులు